

## కామ్రేడ్ ఫిడెల్ క్యూస్టో రూజ్...

### మీ వారసత్వం చిరస్థాయిగా వర్ధిల్లుతుంది



ఈరోజు, 2016 నవంబర్ 25న క్యూబా విప్లవోద్యమ నాయకుడు ఫిడెల్ క్యూస్టో రూజ్ మృతిచెందారు. కామ్రేడ్ క్యూస్టో వారసత్వం చిరస్థాయిగా వర్ధిల్లుతుంది.

వలసాధిపత్యానికి మరియు అమెరికా సామ్రాజ్యవాదానికి వ్యతిరేకంగా నిరుంతరాయంగా సాగించిన పోరాటాలతో ప్రపంచంలోని అన్ని ప్రధాన ప్రాంతాలలోనూ క్యూబా విప్లవం స్ఫూర్తిని రగిల్చే కేంద్రంగా నిలచింది.

సామ్రాజ్యవాదానికి వ్యతిరేకంగా ప్రజలంతా చేయిచేయికలిపి ఒక శాంతికాముక ప్రపంచం కోసం, రుజువర్తన కలిగిన ప్రపంచం కోసం, సదవగాహనగల ప్రపంచంకోసం, సహిష్ణుతతో, సముచిత గౌరవం పొందగలిగే ప్రపంచంకోసం సాగించిన ఈ పోరాటాల మూర్తిమత్వం క్యూస్టో.

ప్రపంచ పెట్టుబడిదారీ ఆర్థికవ్యవస్థ ఒక సంక్షోభంలో కల్లోలంగానున్న నేటి తరుణంలో ఫిడెల్ క్యూస్టో నిష్ఠుమించారు.

ప్రపంచం నేడు సంకటమైన ఓ కూడలిలో వుంది. మన ఈ చారిత్రక సందిగ్ధ సమయంలో అమెరికా సాగిస్తోన్న యుద్ధాలు, సైనిక చొరబాట్లు, ప్రభుత్వాలను అస్థిరపరిచే ప్రచారాలు, సైనిక తిరుగుబాట్ల ద్వారా-సైద్ధాంతికంగా, రాజకీయంగా సామ్యవాద మార్గదర్శకత్వంలోని అత్యంత ప్రగతిశీల ఉద్యమాలు దాడికి గురవుతున్న స్థితిని దుర్మొంటున్నాయి.

బటిస్టా న్యాయస్థానంలో, “చరిత్ర నన్ను నిర్దోషిగా నిలుపుతుంద”ని క్యూస్టో చేసిన వీరోచిత ఉపన్యాసంలో వ్యక్తంచేసిన విధంగా పోరాడుతున్న ప్రజానీకంలోనూ, వారి అంతిమ విజయంలోనూ ఆయనయొక్క అంతులేని నమ్మకం-క్యూబాలోనూ, లాటిన్ అమెరికాలోనూ, కరేబియన్ దీవుల నుండి ఆఫ్రికా, ఆసియా దేశాల వరకు, అమెరికాతో సహా ప్రపంచ దేశాలన్నింటా పోరాడే యువతలో స్ఫూర్తిని రగిల్చేదిగా నిలుస్తుంది.

అంతర్జాతీయత, సంఘీభావం, ఐక్యత, మరియు తమ దేశ స్వాతంత్ర్యం, సార్వభౌమత్వాల పరిరక్షణ కోసం దృఢదీక్షతో క్యూబా ప్రజానీకాన్ని ఆయన సాయుధం చేశాడు. అమెరికా సామ్రాజ్యవాదం ఉచ్చస్థితిలో ఏలుతున్న చారిత్రక దశలో ప్రతీఘాతుకత్వానికి సేవలుచేసే క్రూరమైన నియంతల కోటలను క్యూస్టో ముట్టడించాడు. క్యూస్టో సామ్యవాద భవిష్యత్తుపై నూతన ఆశలు కల్పించి, పెట్టుబడిదారీ విధాన విజయమే శాశ్వతమని గొంతులు చించుకుంటున్న గుత్తపెట్టుబడిదారులను తలదించుకునేలా చేశాడు.

అమెరికా సామ్రాజ్యవాద దిగ్బంధాన్ని చుట్టివేతను ధిక్కరించి సమూల భూసంస్కరణలు, భూములతోసహా విదేశీ పెట్టుబడుల జాతీయీకరణలో, సార్వత్రిక విద్యా, వైద్య సౌకర్యాలతో కూడిన నూతన సమాజ నిర్మాణాన్ని సాకారం చేయటంలో క్యూబా ప్రజలకు ఆయన నాయకత్వం వహించాడు. నిరక్షరాస్యత - నిరుద్యోగం - వ్యాధుల సమూల నిర్మూలన కోసం క్యూబా నిరుపమాన కృషిచేసింది. వారు సాధించిన విజయాలు ఆదర్శ వైద్యసేవలకు నమూనాగా నిలుస్తాయి.

అమెరికా దిగ్బంధం నడుమనే, క్యూబాలో సామ్యవాద పరివర్తన కొనసాగింది. క్యూబాతో సాధారణ సంబంధాలను నెలకొల్పాలనే అమెరికా సామ్రాజ్యవాదుల నాటకంతో భ్రమలకు గురికావలసిన అవసరంలేదు. క్యూబా విప్లవాన్ని సర్వనాశనం చేసి తొలిచివేయటమేకాక, సామ్యవాద చరిత్రను తుడిచిపెట్టటం వాషింగ్టన్ ఉద్దేశ్యం.

సామ్రాజ్యవాద వ్యతిరేకపోరాటం, దాని నయా ఉదారవాద విధానాలు, వాని దుర్మార్గమైన యుద్ధాలు ఏదో రూపంలో కొనసాగుతున్నంతకాలం... ఫిడెల్ క్యూస్టో నీవు జీవించే వుంటావు.

కామ్రేడ్ ఫిడెల్ క్యూస్టో చిరకాలం వర్ధిల్లుగాక!

కేంద్రకమిటి,

సిపిఐ(ఎం-ఎల్)

25-11-16

\*\*\*\*\*